


## COWBOYS, QADDISIN U PRINĊIPIJET F'TAS-SLIEMA

In-nies ta' Tas-Sliema, li ghexu fl-ahhar tas-Seklu 1800 u fl-ewwel snin tal-1900, iltaqghu tabilhaqq ma' tnejn famużi mad-dinja kollha, u iehor maghruf sewwa fl-Ewropa. Dawn kienu:

**1** – Il-Cowboy William Cody, maghruf bhala “Buffalo Bill”, li tweled l-Amerika fl-1845. Ma kienx hemm Amerikan tal-“Wild West” li kien jirkeb ahjar minnu fuq żiemel abjad u jiġri wara bufli u bhejjem ohra li jaqbadhom b'heffa ta' l-ghageb bil-lassos – ingassa f'tarf ta' habel imkebbeb ma' drieġhu. Jinghad li meta, qabel, kien impjegat mal-Kansas Pacific Railway bhala kuntrattur biex jipprovdi l-laħam lill-haddiema li kienu qed ipoġġu l-linji tal-ferrovija, huwa qabad bil-lassos

tieġhu u qatel 4,800 buflu matul 18-il xahar. Hekk kien sar “showman” mill-aqwa u beda jdur l-Amerika u l-Ewropa jaghti l-wirjiet spettakulari tieġhu. U ġie f'Tas-Sliema fejn għal xhur shah waqqaf tinda kbira qrib it-Torri, billi dak iż-żmien dik in-naha kienet għadha kollha raba' u xaghri. Kien jaghti wirjiet li għalihom kienu jiġu nies minn kullimkien u jistaghgħbu u jċapċpu lilu u 'l cowboys l-ohra li kienu jghinuh, fosthom mara tagħmel akrobaziji fuq ċirku kbir idur madwarhom. Liema tfal, illum xjuh u whud mejtin, ma semghux bih?

**2** – Il-Qaddisin, imbagħad, li litteralment imxew fit-toroq ta' Tas-Sliema l-ewwel wieħed kien il-Beatu Dun Mikiel Rua, suċċessur ta' San




Ġwann Bosco, fundatur ta' l-Ordni tas-Salesjani. Ġie Malta darbtejn. L-ewwel darba f'April 1906 fejn ha sehem fil-ftuh uffiċjali ta' St Patrick's, l-ewwel wahda mill-hafna opri tas-Salesjani li tant għamlu ġid lit-tfal Maltin. Issemmiet “St Patrick's Industrial School”, li minbarra li jiġu mghallma l-iskola, kienu jitgħallmu wkoll xi snajja' u l-mużika. Fosthom mill-ewwel twaqqfet ukoll Banda, li 'l quddiem bdiet tagħmel sehem minn “The Salesian Boys Brigade” li saret famuża u baqghet maghrufa għall-kunċerti li kienet tagħti, kemm fl-Istitut, kif ukoll fit-triqat ta' Tas-Sliema u bliet u rhula ohra u d-drill preċiż li kienu jagħmlu fuq stil militari. F'din l-okkażjoni, il-Beatu Rua għamel l-Ewwel Tqarbina lil hafna mit-tfal ta' St. Patrick's.

Il-Beatu Dun Rua, imbagħad żar Malta t-tieni darba kważi sentejn wara. Nhar is-7 ta' Mejju 1906 saret iċ-ċerimonja tal-ftuh tal-“Juventutis Domus” u ta' l-Oratorju Festiv li l-maghruf u filantropiku kbir, is-Sur Alfons Maria Galea, flimkien ma' martu s-Sinjura Liża née Asphar, bnew minn flushom u taw lis-



“St Patrick's Industrial School”, illum St Patrick's Institute.



Il-Banda tat-tfal ta' l-Istitut St Patricks, mar-Rettur ta' l-Iskola u Mro Michael A. Zammit.


Salesjani. Fil-jum imsemmi, is-“Sur Fons”, kif kien maghruf, ikkunsinja ċ-ċwieviet ta' dawn iż-żewġ opri kbar, eżatt quddiem il-bini ta' St Patrick's, lil Beatu Rua, li dak iż-żmien kien is-Superjur Ġenerali tas-Salezjani. Ma nkunux nesageraw jekk nghidu li minn dak inhar il-hajja soċjali u

edukattiva f'Tas-Sliema hadet spinta qawwija 'l quddiem li tat frott kotran fost l-eluf ta' tfal żgħażaġh u rġiel, li kellhom ix-xorti jgawdu minn dawn l-opri siewja. Alla wahdu jaf il-ġid li hareġ minnhom. Il-barka li tahom il-Beatu Dun Mikiel Rua ghadha tahdem sallum. Kien xieraq,

ghalhekk li triq f'Tas-Sliema, qrib l-inhawi, tissemma ghalih.

3 – Il-Prinċep li semmejna fil-bidu, li bhal famużi “Buffalo Bill” u Beatu Rua ġew u qaghdu ghal xi żmien f'Tas-Sliema, kien il-Prinċep Karlu ta' Capua. Kien iben ir-Re Ferdinandu II ta' Napli, imsejjah “Ir-Re delle due Sicilie”, li kien iżżewweġ mara Ingliża kontra r-rieda ta' missieru. Il-Prinċep Karlu, imkeċċi mir-renju ta' missieru, ghammar ma' martu fil-palazz sabih imdawwar b'gonna mill-aqwa, li aktar 'il quddiem ha l-isem ghalih, bhala “Capua Palace”. Qabel ġie l-Prinċep ta' Capua, il-palazz kien maghruf bhala “Selma Palace”. Capua Palace ghadha minn hafna idejn ghalkemm żamm isem il-Prinċep. Illum, parti milli baqa' minnu, jinsab Sptar privat u wkoll Flats, Dar u Lukanda. Ghalkemm Capua Palace tilef hafna mill-ispazju tiegħu, ghadha tidher mhux hażin l-eleganza li kellu fil-bidu, b'uħud mill-kolonna li kienu jdawruh bhala xhieda.

## Victor's Jewellery



**The First Jeweller in  
Tower Road - Sliema**

**Family run business  
Established 1945**

**7, TOWER ROAD,  
SLIEMA - MALTA  
TEL: 338460**